

3rd November 1965

செய்ய வேண்டும் என்று சொன்னது உண்மையா? அப்படியானால், அதற்காக எடுத்துக் கொண்ட நடவடிக்கை என்ன என்று அறியலாமா?

கனம் திரு. வெ. ராமைய்யா : அந்த ஆராய்ச்சியின் முடிவாகத் தான் இந்தக் கம்பெனியார் 1,000 அடி அகலத்திற்கு ஸால்ட் உற்பத்தி செய்யாமல் நிலத்தை விட்டு விட வேண்டும், அல்லது 10 அடி ஆழத்திற்கு ட்ரெஞ்ச் வெட்டி அந்த ப்ரைன் நிலத்தோடு சேராமல் தடை செய்ய வேண்டும், அந்த வகையில் உத்தரவு போட்டு, அதன்படி அந்த ஸ்தாபனத்தார் நடவடிக்கை எடுத்து வருகிறார்கள்.

திரு. எம். எஸ். செல்வராஜன் : கனம் அமைச்சர் கொடுத்த தகவல்படி உள்ள நிலங்கள் தவிர, புதிதாக 50 முதல் 100 ஏக்கர் வரை நஞ்சையாக இருந்ததை ஆர்ஜிதம் செய்து, அங்கே அதிக டென்சிட்டி ஸால்ட் இருக்கும் காரணத்தினால், நஞ்சைக்கு இடைஞ்சல் ஏற்படும். அப்படி அந்த உப்புத் தண்ணீர் அவ்விடத்தில் தேங்காமல் தடை செய்ய ஏற்பாடு செய்யப்படுமா?

கனம் திரு. வெ. ராமைய்யா : அரசாங்கத்தின் தகவல்படி நடவடிக்கை எடுக்கப்பட்டிருக்கிறது. பாதகம் ஏற்படாமல் இருக்கும் வகையில்தான் நடவடிக்கைகள் எடுக்கப் படுகின்றன.

பர்மாவிலிருந்து வரும் அகதிகள்

* 252 கேள்வி.—**திரு. து. ப. அழகமுத்து :** கனம் உணவு அமைச்சர் தயவு செய்து கீழ்க்கண்ட கேள்விகளுக்குப் பதிலளிப்பாரா—

(அ) 1964-65-ம் வருடத்தில், பர்மாவிலிருந்து திரும்பிய தமிழ் மக்களின் புனர் வாழ்வுக்காக மத்திய அரசாங்கத்தால் எவ்வளவு நிதி ஒதுக்கப்பட்டது?

(இ) அதில் இதுவரை விநியோகம் செய்யப்பட்ட தொகை எவ்வளவு?

கனம் திரு. வெ. ராமைய்யா : (அ) ரூ. 50,00,000.

(இ) 1965, மார்ச் 31-ம் தேதி வரை வழங்கப்பட்ட தொகை ரூ. 47,38,673.08. இதில் மத்திய அரசாங்கத்தின் பங்கு ரூ. 40,60,013.60.

திரு. வெ. கிருஷ்ணமூர்த்தி : ஸார், பர்மாவிலிருந்து வந்திருக்கிற அகதிகளுக்குக் கொடுக்கும் பணத்திலே, ஏதோ சொந்தக் காரர்கள் இருக்கிறார்கள் என்று சிலருக்குக் கொடுப்பதில்லை என்றும், உறவினர்கள் இல்லாதவர்களுக்குத்தான் 5,000 ரூபாய் வரை கொடுக்கிறார்கள் என்றும் சொல்லப் படுகிறதே அது உண்மையா? இந்த பாரபட்சம் ஏன் காட்டப் படுகிறது என்று அறியலாமா? சொந்தக்காரர்கள் இருந்தால் மட்டும் இவர்களுக்கு அவர்கள் வாழ்வு அளித்துவிடுவார்கள் என்று அரசாங்கம் கருதுகிறதா?

3rd November 1965]

கனம் திரு. வெ. ராமைய்யா : யாருக்கும் 5,000 ரூபாய் கொடுக்கும்படி இல்லை அரசாங்கத்தின் நிதி நிலை; பர்மாவிலிருந்து திரும்பி வருகிறவர்கள் இரண்டு வகை. பர்மாவில் கொடுக்கும் தகவல்படி ஒரு சிலருக்குச் சொந்தக்காரர்கள் இங்கே இருப்பதாகவும், சொத்துக்கள் இருப்பதாகவும் சொல்லி வருகிறவர்கள் ஒரு வகை; மற்றவர்கள் அப்படி இல்லை என்று தகவல் கொடுக்கிறார்கள். இந்த இரண்டு பேருக்குமே உதவிகள் அளிக்கப்படுகின்றன. வித்தியாசம் என்னவென்றால், அநாதிகளாக வருகிறவர்களுக்கு, அவர்கள் ஏதாவது தொழில் செய்து வாழ்க்கை நடத்த, கடன் உதவி செய்கிறோம். எல்லோரையுமே காம்புகளில் வைத்திருந்து, அவரவர்கள் வாழ வகைசெய்யப் படுகிறது.

திரு. இரா. நெடுஞ்செழியன் : கனம் அவைத்தலைவர் அவர்களே, இதுவரையில் பர்மாவிலிருந்து வந்துள்ள அகதிகள் எத்தனை பேர்கள்? அவர்களில் புனர் வாழ்வு எத்தனை பேர்களுக்கு அளிக்கப் பட்டிருக்கிறது, என்று அறியலாமா?

கனம் திரு. வெ. ராமைய்யா : சுமார் 10,974 குடும்பங்கள் 30-9-1965 வரையிலே வந்திருக்கிறார்கள். அவர்களில் வேலை வாய்ப்புக் கொடுத்து, கடன் உதவியளித்து ஏற்பாடு செய்யப் பட்டிருப்பது 6,753 குடும்பங்கள்.

திருமதி டி. என். அனந்தநாயகி : ஸார், பர்மாவிலிருந்து வருகின்ற அகதிகள் உதவிக்காக பணமாகக் கொடுப்பதை விட, மலைப் பிராந்தியங்களில் தரிசு நிலங்களைக் கொடுத்து, அங்கே தேயிலை காப்பித் தோட்டங்கள் போட்டு, அவர்கள் வாழ வசதி செய்து கொடுக்க ஏதாவது திட்டம் இருக்கிறதா?

கனம் திரு. வெ. ராமைய்யா : அப்படியெல்லாம் காப்பி, தேயிலைத் தோட்டங்கள் போட்டு இவர்களை அங்கே அனுப்ப முடியாது. விவசாயம் செய்கின்றவர்களுக்கு, எங்கெங்கே நிலம் இருக்கிறதோ, அங்கே பார்த்து அவர்களுக்கு நிலம் கொடுக்க வேண்டும் என்று, விசேஷ ப்ரையாரிடி கொடுக்க வேண்டும் என்று அந்த வகையில் நடவடிக்கை எடுக்கப்பட்டு வருகிறது. அது மட்டுமல்லாமல், மத்திய சர்க்கார் ரீஹாபிலிட்டுஷன் அமைச்சர் ஸ்ரீமான் மகாவீர் தியாகி அவர்கள் வந்து பார்த்த பிறகு, இவர்களைப் பல இடங்களில் காம்புகளில் வைப்பதற்குப் பதிலாக, மொத்தமாக ஒரு காலனியாக அமைக்கலாமா என்கிற கருத்தும் தெரிவிக்கப்பட்டு, அது பரிசீலனையில் இருக்கிறது. அதற்குப் போதுமான நிதியையும் மத்திய சர்க்கார் கொடுக்கும் என்று நினைக்கிறேன். அப்படித் திட்டம் உருவானால், 1,000, 2,000, குடும்பங்களை பின்தங்கிய வட்டாரங்களில் அமைத்து, தக்க ஏற்பாடுகளைச் செய்யலாம்.

திரு. கோ. சி. மணி : ஸார், சொந்தக்காரர்கள் இருக்கிறார்கள் என்று ரயிலைவிட்டு இறங்கிய உடனேயே, எந்தப் பாதுகாப்பும் இல்லாமல் அதிகாரிகள் விட்டு விடுகிறார்கள். அவர்களுக்கு சொந்தக்காரர்கள் இருக்கிறார்களா என்கிற தகவலையும் அவர்கள் அறிவதில்லை. அவர்களுக்கு சொத்து, வாரிசு இருக்கிறதா என்று பரிசீ

[3rd November 1965]

லனை செய்வதில்லை. ஆகவே, எல்லோரையும் அகதி என்று நினைத்து நடவடிக்கைகளை மேற்கொள்வார்களா என்று அறியவிரும்புகிறேன்.

கனம் திரு. வெ. ராமைய்யா : தங்களுக்கு இங்க சொந்தக்காரர்கள் இருக்கிறார்கள் என்று அவர்களே கொடுக்கும் விவரத்தை வைத்துக்கொண்டு தான், நடவடிக்கை எடுக்கிறார்கள். அதிகாரிகளாகவே கற்பனை செய்து கொண்டு, ரெயில்வே ஸ்டேஷனிலே அநாதையாக விட்டு விடுவதில்லை. அவரவர்கள் கொடுக்கும் தகவல்களை வைத்து பரிசீலனை செய்து, அகதி முகாம்களில் வைத்து அவர்களுக்குப் பாதுகாப்பு அளிக்கிறார்கள்.

* 253 கேள்வி.—திரு. து. ப. அழகமுத்து : கனம் உணவு அமைச்சர் தயவுசெய்து கீழ்க்கண்ட கேள்விகளுக்குப் பதிலளிப்பாரா—

(அ) பர்மாவிலிருந்து தமிழ் நாட்டுக்கு திரும்பிவர இருக்கும் அகதிகள் சம்பந்தமாக, பர்மாவிலுள்ள தமிழர் சங்கம் அண்மையில் நமது மாநில அமைச்சருக்கு ஆட்சேபணைக் கடிதம் அனுப்பியுள்ளதா?

(இ) ஆம் எனில், அதன் விவரம் என்ன?

THE HON. SRI V. RAMAIAH : (a) & (b) It is presumed that the hon. Member refers to the letter of the Honorary General Secretary "The All-Burma Tamilian Association", Rangoon. In that letter the Association has denied having made any propaganda that the State Government would give the Indian Nationals in Burma five acres of land per family for settlement in this State.

திரு. து. ப. அழகமுத்து : தலைவர் அவர்களே, அகில பர்மா தமிழர் பொதுச் செயலாளர் கொடுத்த ஆட்சேபணைக்கு சர்க்கார் அளித்த பதில் என்ன?

கனம் திரு. வெ. ராமைய்யா : அவர்களுக்கெல்லாம் பதில் சொல்லிக்கொண்டிருக்க முடியாது. நான் சொன்னது இருக்கும் நிலையைப் பற்றியது.

* 254 கேள்வி.—திரு. து. ப. அழகமுத்து : கனம் உணவு அமைச்சர் தயவுசெய்து கீழ்க்கண்ட கேள்விகளுக்குப் பதிலளிப்பாரா—

(அ) பர்மாவிலிருந்து வந்துள்ள அகதிகளை அந்தமானில் குடியேற்ற வேண்டுமென்று மத்திய அரசாங்கத்தை மாநில அரசாங்கம் கோரியுள்ளதா?

(இ) ஆம் எனில், மத்திய அரசாங்கம் அளித்த பதில் என்ன?

THE HON. SRI V. RAMAIAH : (a) & (b) This Government have forwarded representations received in this regard to the Government of India. They are having under consideration a development programme for the islands and in that connection propose to consider the repatriates from Burma also as a possible source of recruitment for permanent absorption in the economy of the islands.